

আমাক উদ্ধাৰ কৰিবলৈ ঈশ্বৰে এটি মেৰ পোৱালী যোগালে

প্ৰভুৰ ভোজৰ বিষয়ে বুজিবলৈ ল'ৰা-ছোৱালীক সহায় কৰক।

তলত দিয়া যিকোনো এটি ল'ৰা-ছোৱালীয়ে শিকিবলগীয়া কাম বাচি লওক।

ডাঙৰ ছাত্ৰ-ছাত্ৰী অথবা শিক্ষকঃ আদিপুস্তক ২২:১-১৮ পদৰ পৰা অৱাহাম আৰু ইচ্ছাকৰ গল্পটি মুখস্থ অথবা পঢ়ক।

এটি সৰু ল'ৰাৰ জীৱন ৰক্ষা কৰিবলৈ ঈশ্বৰে কেনেকৈ এটি মেৰ পোৱালী যোগাইছিল, সেই কথা এই গল্পটিয়ে কয়।

গল্পটি কোৱাৰ পিছত, তলত দিয়া প্ৰশ্নবোৰ কৰকঃ

- ঈশ্বৰে কেনেকৈ অৱাহামৰ বিশ্বাসক পৰীক্ষা কৰিছিল? (উত্তৰ ২ পদত চাওঁক)
- অৱাহামে কিমান ভালকৈ ঈশ্বৰৰ বাধ্য হৈছিল? (৩)
- গৈ থাকোঁতে ইচ্ছাকে কি প্ৰশ্ন কৰিছিল? (৭)
- ইচ্ছাকক অৱাহামে কি উত্তৰ দিছিল? (৮)
- ইচ্ছাকক বধ কৰাৰ পৰা কেনেকৈ ঈশ্বৰে অৱাহামক বাধা দিছিল? (১১)
- বলিদানৰ নিমিত্তে ঈশ্বৰে কি যোগাইছিল? (১৩)
- তেওঁৰ বাধ্যতাৰ নিমিত্তে ঈশ্বৰে অৱাহামক কি আশীৰ্বাদ দিছিল? (১৬-১৮)



ব্যাখ্যা কৰকঃ ইচ্ছাকৰ সলনি মেৰ পোৱালীক বলি দিয়াৰ দৰে প্ৰভুৰ ভোজত আমি ঈশ্বৰৰ মেৰ পোৱালিৰ শৰীৰ আৰু তেজৰ ভাগ লওঁ।

আদিপুস্তক ২২:১-১৮ পৰা অৱাহাম আৰু ইচ্ছাকৰ গল্পটিৰ এটি অংশ নাটক কৰি দেখুৱাউক। উপাসনাৰ চলাওঁতাৰ লগত যোগাযোগ কৰি ল'ৰা-ছোৱালীক নাটক খন কৰি দেখুৱাবলৈ দিয়ক। তলত দিয়া কথাখিনি আৰু ল'ৰা-ছোৱালীয়ে প্ৰস্তুত কৰা ছবিবোৰ দেখুউৱাৰ ব্যৱস্থা কৰক।

- ডাঙৰ ল'ৰা-ছোৱালী অথবা বয়সীয়া জনক এই ভাওবোৰ দিয়ক (১) বৰ্ণনাকাৰী, (২) স্বৰ্গদূত আৰু (৩) অৱাহাম। তেওঁৰ হাতত এখন কটাৰী আৰু ৰচি থাকিব (অথবা সেই বস্তুবোৰ লোৱা হেন দেখুৱাব)।
- সৰু ল'ৰা-ছোৱালীক এই ভাওবোৰ দিয়ক :
 - ইচ্ছাক
 - মেৰ পোৱালি (হাত আৰু আঁঠুৰে খোজ কাঢ়িব)।
 - দাসবোৰ, হাতত অনেক লাঠিবোৰ থাকিব।

বৰ্ণনাকাৰীঃ ১-৬ পদৰ পৰা গল্পটিৰ প্ৰথম অংশ কওঁক। এতিয়া কওঁক, “অৱাহামক ঈশ্বৰে কি কৈছিল, শুনক।” স্বৰ্গদূতঃ “মোৰিয়া পৰ্বতত তোমাৰ পুত্ৰক উৎসৰ্গ কৰিবলৈ সৰ্ব শক্তিমান ঈশ্বৰে আজ্ঞা কৰিছে।

অৱাহামঃ ওপৰলৈ চাই ক'ব, “হয়, প্ৰভু”।

দাসবিলাকক ক'ব “ইচ্ছাক, আনা লগতে জুই জ্বলাবলৈ খৰি আৰু কটাৰীও আনা।”

দাসবিলাকঃ আন সকলো কাম বাদ দি ইচ্ছাক আৰু চুৰীখন লৈ আনি অৱাহামৰ হাতত দিয়ে।

অৱাহামঃ ইচ্ছাকৰ পিঠিত খৰিখিনি তুলি দিয়ে আৰু নিজে হাতত চুৰীখন লয়। এইদৰে দুয়ো আগবাঢ়ি যায়।

বৰ্ণনাকাৰীঃ ৭-১০ পদৰ পৰা গল্পটিৰ দ্বিতীয় অংশ কয় “ইচ্ছাকে কি কৈছিল, শুনক”।

ইচ্ছাকঃ “পিতা, বলি উৎসৰ্গৰ অৰ্থে মেৰ পোৱালি ক’তা?”

অব্রাহামঃ “ঈশ্বৰে উৎসৰ্গৰ অৰ্থে মেৰ পোৱালি যোগাব।”

ইচ্ছাকঃ এখন টেবুলৰ ওপৰত শুই পৰিব (যজ্ঞ-বেদি)।

অব্রাহামঃ ইচ্ছাকক ৰচিৰে বন্ধা যেন দেখুৱাব, আৰু হাতত ছুৰীখন ওখকৈ তুলি ল’ব।

স্বৰ্গদূতঃ ক’লে, ৰ’বা, ল’ৰাটিক বধ নকৰিবা। তুমি যে ঈশ্বৰ ভয়কাৰী লোক, মই জানিলো। কাৰণ তোমাৰ একেটি পুত্ৰকে মোক দিবলৈ অসম্মত নহলা।”

বৰ্ণনাকাৰীঃ গল্পটিৰ তৃতীয় অংশ ১১-১৮ পদৰ পৰা কওক।

মেৰ পোৱালিঃ আনফালৰ কোঠাটোৰ পৰা ডাঙৰকৈ বেবাব (চিঞৰি)

ইচ্ছাকঃ দেউতা, চোৱা, জোপাটোত মতা মেৰ ছাগ এটা লাগি আছে। ঈশ্বৰে আমালৈ বলিদান যোগাইছে।

অব্রাহামঃ ইচ্ছাকৰ বান্ধ মুকলি কৰি কয়, “মেৰ ছাগটো আনা, আৰু যজ্ঞবেদিৰ ওপৰত থোৱা।”

স্বৰ্গদূতঃ ঈশ্বৰৰ অনন্তকালীন প্ৰতিজ্ঞা, অব্রাহামে শুনিলে। তেওঁৰ বাধ্য হোৱা নিমিত্তে তোমাক আশীৰ্বাদ কৰিব। তোমাৰ বহুবংশ হব। তেওঁলোকৰে মাজৰ এজনৰ দ্বাৰাই তেওঁ সকলো জাতিকে আশীৰ্বাদ কৰিব।”

বৰ্ণনাকাৰীঃ নাটকখনৰ বাবে সহায় কৰা আটাইকে ধন্যবাদ জ্ঞাপন কৰিব।

এটি মেৰ পোৱালিৰ ছবি আঁকক



- উপাসনাৰ সময়ত ডাঙৰ বিলাকক সিহঁতৰ ছবিবোৰ দেখুৱাবলৈ দিয়ক আৰু লগতে এই কথাও ব্যাখ্যা কৰক যে আমাৰ পাপ ভাৰ নিবলৈ কেনেকৈ যীচু ঈশ্বৰৰ মেৰ পোৱালি স্বৰূপ হৈছিল।

- ডাঙৰ ল’ৰা-ছোৱালীয়ে সৰুবোৰক সহায় কৰক।

ল’ৰা-ছোৱালীক প্ৰশ্ন সোধক কেনেকৈ অব্রাহামলৈ কৰা ঈশ্বৰৰ প্ৰতিজ্ঞা আজি আমাৰ কাৰণে যীচু খ্ৰীষ্টত সত্যতালৈ পৰিণত হ’ল। ৰোমীয়া ৬:২৩ পদ মুখস্থ কৰক।

পদ্য : গীতমালা ২৭:১,২,১৩,১৪ পদ কেইটা চাৰিটা ল’ৰা-ছোৱালীক আবৃত্তি কৰিবলৈ কওঁক।

যিহোৱা মোৰ দীপ্তি আৰু মোৰ পৰিত্ৰাণ, মই কালৈ ভয় কৰিম?

যিহোৱা মোৰ জীৱন ৰক্ষক কোঠ, মই কাৰ নিমিত্তে ত্ৰাসযুক্ত হম?

মই যিহোৱাৰ পৰা এনে এটি বৰ খুজিছো, ইয়াকে মই বিচাৰোঁ :

যিহোৱাৰ সৌন্দৰ্য্য দেখিবলৈ আৰু তেওঁৰ মন্দিৰত ধ্যান কৰিবলৈ, মই যেন

গোটেই জীৱনৰ কালত যিহোৱাৰ গৃহত বাস কৰিবলৈ পাম,

মোৰ এনে বিশ্বাস এতিয়াও আছে। মই জীৱিত বিলাকৰ দেশত যিহোৱাৰ মঙ্গল দেখিবলৈ পাম।

যিহোৱালৈ অপেক্ষা কৰাঃ

সাহিয়াল হোৱা, আৰু তোমাৰ অন্তঃকৰণ সাবল হওঁক আৰু যিহোৱালৈ অপেক্ষা কৰা।

আমাক ৰক্ষা কৰিবলৈ ঈশ্বৰে এটি মেৰ পোৱালি যোগান ধৰা বিষয়ে ডাঙৰ ল’ৰা-ছোৱালীক এটি পদ্য অথবা গান লিখিবলৈ কওঁক।

প্ৰাৰ্থনাঃ “হে আমাৰ মৰমীয়াল পিতৃ, ঈশ্বৰৰ মেৰ পোৱালি, আপোনাৰ পুত্ৰক আমাৰ নিমিত্তে মৰিবলৈ দিয়াত আপোনাক ধন্যবাদ দিওঁ। আমাৰ পাপ ক্ষমা কৰিবলৈ আপোনাৰ বলিদানেই যথেষ্ট। আমি প্ৰভুৰ ভোজ গ্ৰহণ কৰোঁতে এই কথা সোৱণ কৰাত আমাক সহায় কৰক, অব্রাহামৰ দৰে আপোনাৰ বাধ্য হবলৈ আমাক সহায় কৰক।”